



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2123/6 – 2019 මැයි මස 13 වැනි සඳුදා – 2019.05.13

(රජයේ බලයපිට ප්‍රසිද්ධ කරන ලදී)

IV (අ) වැනි කොටස – පළාත් සභා

පළාත් සභා නිවේදන

දකුණු පළාතේ පළාත් සභාව

දකුණු පළාතේ පළාත් සභාවේ 2019 අංක 06 දරන සමුපකාර සමිති ප්‍රඥප්තිය

රීති

දකුණු පළාතේ පළාත් සභාවේ 2019 අංක 06 දරන සමුපකාර සමිති ප්‍රඥප්තියෙහි 58 වගන්තිය යටතේ දකුණු පළාතේ පළාත් සභාවේ කෘෂිකර්ම, ගොවිජන සංවර්ධන, වාරිමාර්ග, ජලසම්පාදන හා ජලාපවහන, ආහාර හා සැපයුම් හා බෙදාහැරීම්, වෙළෙඳ අමාත්‍යවරයා වන මා විසින් පහත සඳහන් රීති මෙයින් පනවනු ලැබේ. දකුණු පළාතේ පළාත් සභාවේ 2019.04.08 දින සම්මත වූ මෙම රීති ගැසට් පත්‍රයේ පළකරන දිනයේ සිට බලපැවැත්විය යුතුය.

උඩලමන්ත ගමගේ දයාවංශ ආරියතිලක,
දකුණු පළාත් කෘෂිකර්ම, ගොවිජන සංවර්ධන, වාරිමාර්ග,
ජලසම්පාදන හා ජලාපවහන, ආහාර හා සැපයුම් හා බෙදාහැරීම්,
වෙළෙඳ සහ සමුපකාර සංවර්ධන අමාත්‍යාංශය.

2019 අප්‍රේල් මස 08 වැනි දින,
4 මහල, දක්ෂිණපාය, ලබුදූව, ගාල්ල.
දකුණු පළාත් කෘෂිකර්ම අමාත්‍ය කාර්යාලයේ දී ය.



පිිි

- නාමය. 01. මේ රීතිවලට 2019 දකුණු පළාත් සමුපකාර සමිති රීති යයි කියනු ලැබේ.
- ලියාපදිංචි කිරීම. 02. රෙජිස්ට්‍රාර් විසින් නියම කරන ආකෘති පත්‍රය අනුව සමිතියක් ලියාපදිංචි කිරීමට ඉදිරිපත් කරන ඉල්ලුම් පත්‍රයේ, සමිතියේ සෑම මුල් සාමාජිකයා විසින් ම හෝ සමිතියේ මුල් සාමාජිකයෝ ලියාපදිංචි කළ සමිති වෙන්නම්, ඒ ලියාපදිංචි කළ සමිතිවල අතුරු ව්‍යවස්ථාවලින් අත්සන් කිරීමට බලයලත් කෙනෙකු බැගින් අත්සන් කර තිබිය යුතුය. :
03. සමිතියක් ලියාපදිංචි කළ විට රෙජිස්ට්‍රාර් විසින් :-
- (i) මේ සමග ඇති උපලේඛනයෙහි දැක්වෙන ආකෘතිය අනුව ලියාපදිංචි කිරීමේ සහතිකයක් නිකුත් කළ යුතුය. ඒ සමගම සමිතියේ පොත්පත් තබන භාෂාවෙන් සකස් කරන ලද දකුණු පළාත් සමුපකාර සමිති ප්‍රඥප්තියේ හා ඒ යටතේ පනවා ඇති රීතිවල පිටපත් ද නිකුත් කළ යුතුය.
- (ii) ලියාපදිංචි කිරීම සඳහා ඉදිරිපත් කරන ලද ඉල්ලුම් පත්‍රය සමග එවන ලද අතුරු ව්‍යවස්ථා පිටපතක් අත්සන් කර සමිතියට ආපසු යැවිය යුතුය.
- සාමාජිකත්වය. 04. ලියාපදිංචි කරන ලද සමිතියකට සාමාජිකයන් ඇතුළත් කරගත යුත්තේ ඒ සමිතියේ අතුරු ව්‍යවස්ථා අනුව හා එම අතුරු ව්‍යවස්ථාවලින් නියමිත කොන්දේසිවලට යටත්ව ය.
05. ලියාපදිංචි කළ සමිතිය, වෙනත් ලියාපදිංචි කළ සමිතිවලින් සමන්විත වන අවස්ථාවක එකී සමිතියට එහි අතුරු ව්‍යවස්ථා අනුව හා එම අතුරු ව්‍යවස්ථා වලින් නියමිත කොන්දේසිවලට යටත්ව වෙනත් ලියාපදිංචි කළ සමිතියක් සාමාජිකත්වයට ඇතුළත් කර ගත හැකිය.
06. ලියාපදිංචි කළ සමිතියක ඕනෑම සාමාජිකයකුට තමාගෙන් සමිතියට අය විය යුතු ණයක් නොමැති නම් හෝ සමිතියට අයවීමට තිබෙන ණයකට තමා ඇපකරුවකු නොවේ නම් හෝ ලේකම් තැනට මසක් කලින් ලියවිල්ලක් දැනුම් දී සමිතියෙන් අස්විය හැකිය.
07. ලියාපදිංචි කරන ලද සමිතියක අතුරු ව්‍යවස්ථාවෙහි සඳහන් යම්කිසි කරුණක් නිසා එම අතුරු ව්‍යවස්ථාවෙහි නියම කර ඇති අන්දමට සාමාජිකයන් අස් කිරීමට සමිතියට බලය ඇති වේ.
08. ලියාපදිංචි කළ සමිතියක ඕනෑම සාමාජිකයකුට සාමාජිකත්වය සඳහා සමිතියේ අතුරු ව්‍යවස්ථාවලින් නියමිත සුදුසුකම් නැතිවී ගියහොත් ඔහුගේ සාමාජිකත්වය ද නැති වේ. එවිට සමිතියේ කාරක සභාව විසින් ඔහුගේ නම සාමාජික ලේඛනයෙන් අස්කළ යුතුය.
09. (i) සීමාරහිත වගකීම් ඇතිව ලියාපදිංචි කරන ලද සමිතියක කිසියම් සාමාජිකයකු සමිතියෙන් අස්වුවහොත් හෝ ඉවත් කරනු ලැබුවහොත් හෝ ඔහුට අයිති කොටස් ගැනීම සඳහා ඔහු විසින් හෝ ඔහුට කලින් ඒ කොටස් අයිතිව තිබූ කෙනෙකු විසින් හෝ ගෙවන ලද මුදල්, අතුරු ව්‍යවස්ථාවලින් නියමිත කාලය ගත වුවාට පසු පොලියක් නොමැතිව ආපසු ලබා ගැනීමට ඔහුට බලය ඇතිවේ.
- (ii) සීමාසහිත වගකීම් ඇතිව ලියාපදිංචි කරන ලද සමිතියක කිසියම් සාමාජිකයකු සමිතියෙන් අස්වුවහොත් හෝ ඉවත් කරනු ලැබුවහොත් හෝ ඔහුට අයිති කොටස් ගැනීම සඳහා ගෙවන ලද මුදල් ආපසු ලබාගත හැක්කේ ඒ සමිතියේ අතුරු ව්‍යවස්ථාවල ඒ සම්බන්ධයෙන් පනවා ඇති කොන්දේසි අනුව පමණක්ම ය.
- සාමාජික සංඛ්‍යාව. 10. ප්‍රාථමික සමිතියක සාමාජික සංඛ්‍යාවට සීමාවක් නොමැත. එහෙත් නිෂ්පාදන, කාර්මික හෝ කම්කරු සමුපකාර සමිතියක් වූ කලී එහි කටයුතු වත්කම් හා බැරකම් ගැන සලකා බලා එකී සමිතියේ ආර්ථික ප්‍රරෝහණ ශක්තිය තහවුරු වීම වස්, රෙජිස්ට්‍රාර්ගේ අනුමැතිය ඇතිව සාමාජික සංඛ්‍යාවට සීමාවක් නියම කළ හැකිය.

11. (අ) සෑම ලියාපදිංචි කළ සමිතියක් ම ප්‍රඥප්තියෙහි 25. (1) උපවගන්තියෙහි සඳහන් කරුණු සමග පහත සඳහන් කරුණු ඇතුළත් සාමාජික නාමලේඛනයක් තබාගත යුතුය :-

සාමාජික නාම ලේඛනය.

 - (i) එක එක සාමාජිකයාගේ ස්ත්‍රී/පුරුෂ භාවය ;
 - (ii) ඒ ඒ සාමාජිකයාගේ නම සාමාජික නාම ලේඛනයෙහි ඇතුළත් කළ දිනය ;
 - (iii) සාමාජිකයකුගේ සාමාජිකත්වය නැති වූ දිනය ;
 - (iv) තිබේ නම් සාමාජිකයාගේ දුරකතන අංකය හා විද්‍යුත් තැපැල් ලිපිනය ;

(ආ) සාමාජික නාමලේඛනයේ සිදු කරනු ලබන සියලුම යාවත්කාලීන කිරීම් සමිතියේ අධ්‍යක්ෂ මණ්ඩලයේ අනුමැතිය ඇතිව ලිපි වර්ෂය අවසන් වී මාස තුනක් ඇතුළත සමිතියේ සභාපති විසින් කොමසාරිස් වෙත ඉදිරිපත් කළ යුතුය.
12. (i) සමුපකාර සමිති ප්‍රඥප්තියේ 24 වැනි වගන්තියේ විධිවිධාන සඳහා ලියාපදිංචි කරන ලද සමිතියක සාමාජිකයෙකු විසින් යම් කිසිවෙකු නම් කරන විට එය ලිඛිතව කර එය සහතික කරන සාක්ෂිකරුවන් දෙදෙනෙකු ඉදිරිපිට අත්සන් කළ යුතුය.
- (ii) කොටස් ප්‍රාග්ධනය ඇති නම් ලියාපදිංචි කරන ලද සමිතියක සාමාජිකයෙකුට එක කොටසකට වඩා අයිති වුවහොත් මිස එක් කෙනෙකුට වඩා නම් කිරීමට බලයක් නැත.
- (iii) ලියාපදිංචි කරන ලද සමිතියක යම්කිසි සාමාජිකයෙකු විසින් එක් කෙනෙකුට වැඩි ගණනක් නම් කළහොත් ඒ එක් එක් තැනැත්තාට පැවරිය යුතු කොටස් ගණන හෝ කොටස්වලින් නියමිත ප්‍රමාණය හෝ ඒ සාමාජිකයාගේ වෙනත් සම්බන්ධතාවයක් සමිතියේ තිබේ නම් එය ඒ එක එක තැනැත්තා අතර බෙදූය යුතු ආකාරය ද ඒ නම් කරන අවස්ථාවේ දී ම සඳහන් කළ යුතුය.
- (iv) නම් කරනු ලබන සෑම තැනැත්තාගේම නම, ලිපිනය හා ජාතික හැඳුනුම්පත් අංකය නාම ලේඛනයෙහි සඳහන් කළ යුතුය.
- (v) ලියාපදිංචි කරන ලද සමිතියක අතුරු ව්‍යවස්ථාවල අන්‍ය නියමයන් නොමැති නම්, නම් කරනු ලැබූ කෙනෙකුට සාමාජිකයාගේ මරණින් පසු ඔහුගේ කොටස්වල හෝ අන්‍ය සම්බන්ධතාවයක හෝ අයිතිය පැවරීමේ දී ඒ සාමාජිකයා විසින් ඒ සඳහා ගෙවන ලද මුදලම විය යුතුය.
- (vi) නම් කරනු ලැබූ බාල වයස්කරුවෙකුට යම්කිසි මුදලක් ගෙවූ විට ඔහු විසින් හෝ ඔහුගේ භාරකරු විසින් හෝ දෙන ලද ලදුපත ඒ මුදල් ගෙවන ලද ඒ ලියාපදිංචි කළ සමිතියේ වගකීම් ඉටු කළ බවට ප්‍රමාණවත් නිදහස් කිරීමක් වේ.
13. වගකීම් සීමාසහිත වුව ද සීමාරහිත වුව ද ලියාපදිංචි කළ සමිතියක එහි සම්පූර්ණ කොටස් මුදලින් පහෙන් පංගුවකට වඩා අයිතිකර ගැනීමට සාමාජිකත්වය දරන ලියාපදිංචි කළ සමිතියකට හැර අන් කිසි සාමාජිකයෙකුට බලය නැති වේ.

අයිතිකර ගත හැකි උපරිම ප්‍රමාණය.
14. (i) කොටස් ප්‍රාග්ධනයක් නොමැති ලියාපදිංචි කළ සමිතියක/සංගමයක නම් එහි මුදල් වලින් කිසිවක් ලාභාංශ වශයෙන් හෝ වෙනත් අන්දමක හෝ සාමාජිකයින් අතර බෙදිය නොහැකිය.

ලාභ බෙදීම.
- (ii) ලියාපදිංචි කළ සමුපකාර සමිතියක මුදල් හෝ එයින් යම්කිසි කොටසක් හෝ පහත සඳහන් කරුණු සම්පූර්ණ වුවහොත් මිස ලාභාංශ හෝ ප්‍රතිපාදන හෝ ප්‍රසාද මුදල් හෝ වශයෙන් ඒ සාමාජිකයින් හෝ නිලධාරීන් අතර නොබෙදිය හැකිය :-

(අ) ශුද්ධ ලාභය ගණන් ගැනීමට පෙර වර්ෂය තුළ සමිතියට ඇති වී තිබෙන සම්පූර්ණ වියදම ලාභ අලාභ ගිණුමට හර කර තිබීම හා.

(ආ) රෙජිස්ට්‍රාර්තුමාගේ පූර්ව අනුමැතිය ලබා ගැනීම.

(iii) ලියාපදිංචි කළ සමිතියකින් තැන්පත්කරුවකුට හෝ ණය හිමියකුට හෝ ගෙවිය යුතු යම් කිසිවක් නොගෙවා තිබිය දී ලාභාංශ වශයෙන් හෝ ප්‍රතිදාන වශයෙන් ප්‍රසාද මුදල් හෝ වශයෙන් කිසිවක් ගෙවිය නොහැක.

(iv) ගෙවා නිමි කොටස් ප්‍රාග්ධනය සඳහා 10% ට අධික වන පරිදි ලාභාංශ ගෙවීමට කිසිම ලියාපදිංචි කළ සමිතියකට බලයක් නොමැත.

(v) බැංකුවක් හැර සාමාජිකයෙකු නොවන අන් කිසිවකුගෙන් ණය හෝ තැන්පත් හෝ වෙනත් ණය පහසුකම් හෝ ලබන තෙක් කිසිම ලියාපදිංචි කරන ලද සමිතියක් :-

(අ) ලාභාංශ නොගෙවිය යුතු යයි ; හෝ

(ආ) රෙජිස්ට්‍රාර්තුමා විසින් නියම කළ හැකි අඩු ප්‍රමාණයකට ලාභාංශ ගෙවිය යුතු යයි හෝ රෙජිස්ට්‍රාර්තුමා විසින් සාමාන්‍ය හෝ විශේෂ නියෝගයකින් අණ කළ හැකිය.

සමිතියේ උපරිම වගකීම.

15. (i) සෑම ලියාපදිංචි කළ සමිතියක් ම ණය වශයෙන් හෝ තැන්පත් වශයෙන් හෝ වෙනත් අයුරින් හෝ සාමාජිකයන් නොවන්නන්ගෙන් ලබාගත හැකි උපරිම ප්‍රමාණය සමිතියේ මහා සභා රැස්වීමක දී වරින්වර නියම කර ගත යුතුය. එහෙත් තැන්පත් වශයෙන් සාමාජික නොවන්නන්ගෙන් ලබාගත හැකි උපරිම ප්‍රමාණය සමිතියේ මුළු සාමාජික තැන්පත් වටිනාකම නොඉක්ම විය යුතුය.

(ii) මේ රීතියේ (i) වන ඡේදයේ සඳහන් පරිදි උපරිම ප්‍රමාණයක් නියම කිරීමෙන් යම්කිසි ලියාපදිංචි කරන ලද සමිතියකට දුෂ්කරතාවයක් ඇතිවේ යයි රෙජිස්ට්‍රාර්තුමාට වැටහුණහොත් අවශ්‍ය යයි තමා සලකන යම්කිසි කාල පරිච්ඡේදයකට එකී සමිතියට එවැනි උපරිම ප්‍රමාණයක් නියම කිරීමට රෙජිස්ට්‍රාර්තුමාට බලය තිබේ.

මහ සභා රැස්වීම්.

16. (i) සෑම ලියාපදිංචි කරන ලද සමිතියක් ම පහත සඳහන් කරුණු ඇතුළුව අවශ්‍ය කටයුතු කිරීම සඳහා එහි අතුරු ව්‍යවස්ථාවල සඳහන් පරිදි මහා සභා රැස්වීම් කලින් කල පැවැත්විය යුතුය :-

(අ) ණය වශයෙන් හෝ තැන්පත් වශයෙන් හෝ වෙනත් අයුරින් හෝ සාමාජිකයන් නොවන්නන්ගෙන් ලබාගත හැකි උපරිම ප්‍රමාණය නියම කිරීම;

(ආ) සාමාජිකයන්ට ණය දෙන සමිතියක් නම් එක එක සාමාජිකයාට දිය හැකි උපරිම ණය ප්‍රමාණය නියම කිරීම;

(ඇ) කාරක සභිකයින් තෝරාපත් කිරීම;

(ඈ) රෙජිස්ට්‍රාර්තුමාගේ වාර්තාවක් වෙතොත් එය ද ගිණුම් පිළිබඳ වාර්තාව ද, රෙජිස්ට්‍රාර්තුමා විසින් පත් කරන ලද ගණන් පරීක්ෂකගේ වාර්තාව සලකා බැලීම.

(ii) ලියාපදිංචි කරන ලද සමිතියක මහා සභාව වෙත ඉදිරිපත් වන සෑම කරුණක්ම අතුරු ව්‍යවස්ථාවල අන්‍ය පිළිවෙලක් නිශ්චය වශයෙන් සඳහන් කර නොමැති නම් ඒ ඒ රැස්වීමට පැමිණි ඡන්ද දෙන අයගේ වැඩි ඡන්ද අනුව තීරණය විය යුතුය.

සමුපකාර සමිති ප්‍රඥප්තියේ 3(i) වගන්තිය යටතේ ලියාපදිංචි කරන ලද සමිතියක සාමාජිකයෙකුට ඒ සමිතියේ මහා සභා රැස්වීමේ දී හිමිවන්නේ එක ඡන්දයක් පමණක්ම ය. ලියාපදිංචි කරන ලද සමිතියක සාමාජිකයන්, වෙනත් ලියාපදිංචි කරන ලද සමිතියක මහා සභා රැස්වීමකට පැමිණිවිට ඒ සමිතියේ අතුරු ව්‍යවස්ථා අනුව ඡන්දය පාවිච්චි කළ යුතුය.

ඡන්ද ගණන සමාන වූ විට සභාපතිතුනට තීරක ඡන්දයක් ඇති වේ.

(iii) ලියාපදිංචි කරන ලද සමිතියක සාමාජිකයන් වන වෙනත් ලියාපදිංචි කළ සමිතියක් ඒ සමිතියේ මහ සභා රැස්වීමක දී තම සමිතිය නියෝජනය කිරීමට තම සාමාජිකයන් අතුරින් පහත සඳහන් අය පත් නොකළ යුතු වේ.

(අ) තමා විසින් ගන්නා ලද ණයක් හෝ ණය හෝ ඒ සමිතියට හෝ ලියාපදිංචි කරන ලද වෙනත් සමිතියකට හෝ ලියාපදිංචිය අවලංගු කරන ලද සමිතියක ඇවරකරුට හෝ ආපසු ගෙවීම ඒ ඒ සමිතියේ අතුරු ව්‍යවස්ථාවලින් නියමිත යම්කිසි කාලයක් හෝ එසේ කාලයක් නියම කර නොමැති නම්, තුන් මසකට අධික කාලයක් හෝ අතපසු කර තිබෙන කෙනෙක් ;

(ආ) ඒ සමිතියට හෝ ලියාපදිංචි කළ වෙනත් සමිතියකට හෝ ඇවරකරුවෙකුට හෝ වෙනයම් කිසිම කාරණයක් නිසා ගෙවිය යුතු මුදලක් ගෙවීම අතපසු කර ඇති කෙනෙක්.

17. (i) රෙජිස්ට්‍රාර්තුමාට ද, සාමාන්‍ය හෝ විශේෂ නියෝගයකින් එතුමාගෙන් ඒ සඳහා බලයලත් කෙනෙකුට ද, ඕනෑම අවස්ථාවක තමා නියම කරන අයුරු නියම කරන වේලාවක හා ස්ථානයක දී ඕනෑම ලියාපදිංචි කළ සමිතියක විශේෂ මහා සභා රැස්වීමක් කැඳවීමට බලය ඇති වේ. එවැනි රැස්වීමක දී මහ සභාවේ කටයුතු කිරීම සඳහා (තුනකට අඩු වුවහොත් මිස) පැමිණ සිටින සංඛ්‍යාව ගණපූරණය වන්නේ ය. එවැනි මහ සභා රැස්වීමකට අතුරු ව්‍යවස්ථා සංශෝධනය කිරීමේ බලය ඇතුළුව සමිතියේ යථා පරිදි කැඳවන ලද මහ සභා රැස්වීමක ඇති සියලුම බලතල හිමි වේ.

මහ සභා රැස්වීම හෝ කාරක සභා රැස්වීම කැඳවීමටත් ඒවාට පැමිණීමටත් රෙජිස්ට්‍රාර්තුමා වෙත ඇතිවන බලතල.

(ii) යම් ලියාපදිංචි සමිතියක් අතුරු ව්‍යවස්ථානුකූලව කාරක සභිකයින් තෝරාපත් කර ගැනීමේ මහ සභා රැස්වීම නියමිත පරිදි නොපවත්වන්නේ නම් එවැනි අවස්ථාවක ද රීති 17 (i) වගන්තිය යටතේ මහ සභා රැස්වීමක් කැඳවා කාරක සභාව පත් කිරීමට කොමසාරිස්ට් බලය හිමිවේ. නමුත් මෙවැනි රැස්වීමක් කැඳවීමට දින 14කට වත් ප්‍රථම සාමාජිකයන් දැනුවත් කළ යුතු අතර මෙවැනි රැස්වීමක කාර්යයන් කිරීමට අවම වශයෙන් සාමාජිකයන් 10 දෙනෙකුගේ සිටිය යුතුය.

(iii) රෙජිස්ට්‍රාර්තුමාට ද, එතුමාගෙන් ඒ සඳහා ලිඛිත බලයලත් කෙනෙකුට ද, ඕනෑම ලියාපදිංචි කරන ලද සමිතියක කාරක සභා රැස්වීමක් ඕනෑම අවස්ථාවක දී තමන් නියම කරන අයුරු නියම කරන වේලාවක හා ස්ථානයක දී කැඳවීමට බලය ඇති වේ. එවැනි රැස්වීමක දී පැමිණ සිටින සංඛ්‍යාව (තුනකට අඩුවුවහොත් මිස) ගණපූරණය වන්නේ ය. එවැනි කාරක සභා රැස්වීමකට සමිතියේ යථා පරිදි කැඳවන ලද කාරක සභා රැස්වීමක ඇති සියළු බලතල හිමි වේ.

(iv) රෙජිස්ට්‍රාර්තුමා විසින් හෝ රෙජිස්ට්‍රාර්තුමාගේ බලයලත් කෙනෙකු විසින් හෝ 17 (i) රීතිය යටතේ විශේෂ මහ සභා රැස්වීමක් හෝ 17 (iii) රීතිය යටතේ කාරක සභා රැස්වීමක් හෝ කැඳවූ විට අවශ්‍යයයි තමාට වැටහෙන සමිතියේ පොත්පත් හා ලියකියවිලි ඉදිරිපත් කරන ලෙස නියෝග කිරීමට රෙජිස්ට්‍රාර්තුමාට හෝ එසේ බලයලත් තැනැත්තාට හෝ බලය ඇති වේ. එවැනි සෑම නියෝගයක්ම අනුව ක්‍රියා කිරීම සමිතියේ ලේකම්තැනගේ යුතුකම වේ. රෙජිස්ට්‍රාර්තුමාට හෝ එතුමාගෙන් බලයලත් කෙනෙකුට හෝ 17 (i) හෝ 17 (iii) රීති යටතේ කැඳවන ලද ඕනෑම රැස්වීමක මූලසූත්‍ර දැරීමට හැකි ය. එහෙත් ඒ අයට ඡන්දයක් හිමිවන්නේ නැත. ඡන්ද ගණන සමාන වූ විට සභාපතිතැනට තීරක ඡන්දයක් දිය හැකි ය.

(v) රෙජිස්ට්‍රාර්තුමාට හෝ විශේෂ හෝ සාමාන්‍ය ලිඛිත නියෝගයකින් එතුමාගෙන් බලයලත් කෙනෙකුට හෝ ඕනෑම ලියාපදිංචි කළ සමිතියක මහ සභා රැස්වීමකට හෝ කාරක සභා රැස්වීමකට හෝ පැමිණීමටත් එහිදී කථා කිරීමටත් බලයක් හිමි වේ.

එහෙත් රෙජිස්ට්‍රාර්තුමාට හෝ එතුමාගෙන් එසේ බලය ලත් කෙනෙකුට හෝ එවැනි රැස්වීමක දී ඡන්ද දීමේ බලය ඇති නොවේ.

කාරක සභාව.

18.

(i) සෑම ලියාපදිංචි කරන ලද සමිතියකම කාරක සභාවක් තිබිය යුතුය. ලියාපදිංචි කරන ලද සමිතියක කාරක සමිතියක් තෝරාපත් කිරීම ඔවුන්ගේ වැඩ අත්හිටුවීම හෝ ඔවුන් කාරක සභාවෙන් ඉවත් කිරීම සමිතියේ අතුරු ව්‍යවස්ථා අනුව කළ හැකිය. ලියාපදිංචි කරන ලද සමිතියක අතුරු ව්‍යවස්ථා අනුව ප්‍රාදේශීය කාරක සභාව පිහිටුවීමට අවකාශ ඇත්තේ නම්, එවැනි ප්‍රාදේශීය කාරක සභාවක සාමාජිකයන් තෝරා පත්කිරීම ඔවුන්ගේ වැඩ අත්හිටුවීම හා ඔවුන් එම ප්‍රාදේශීය කාරක සභාවෙන් ඉවත් කිරීම අතුරු ව්‍යවස්ථා පරිදි කළ හැකි ය. අළුත් සමුපකාර සමිතියක් ලියාපදිංචි කළ විට ඉහත සඳහන් විධිවිධාන කෙසේ වෙතත් එය නොතකා ඒ සමිතියේ තාවකාලික අධ්‍යක්ෂ මණ්ඩලයකට පුද්ගලයන් නම් කිරීමටත්, ඒ තාවකාලික අධ්‍යක්ෂක මණ්ඩලයෙන් ඒ පුද්ගලයන් ඉවත් කිරීමටත්, රෙජිස්ට්‍රාර්ට බලය ඇති වේ. රෙජිස්ට්‍රාර් විසින් නම් කරනු ලබන තාවකාලික අධ්‍යක්ෂක මණ්ඩලයකට මහා සභාව හා කාරක සභාවක සියළු බලතල හිමිවේ. එහෙත් එසේ නම් කරන ලද මණ්ඩලයකට දොළොස් මසකට අධික කාලයක් ක්‍රියා කළ හැකි නොවේ.

(ii) අතුරු ව්‍යවස්ථාවේ නියමයන්ට පටහැනිව ලියාපදිංචි සමිතියක කාරක සභාව මාස තුනකට වරක්වත් රැස් නොවන්නේ නම්, එකී කාරක සභාව ඉවත් කර නව කාරක සභාවක් පත්කර ගැනීමට මහා සභාව ක්‍රියා කළ යුතුය. මහා සභාව එකී කාර්ය පැහැර හරින්නේ නම් එම කාර්ය ඉටු කරන ලෙස මහ සභාවට ලිඛිත නියෝගයක් කිරීමට කොමසාරිස්ට බලය ඇති වන්නේය. මහා සභාව එකී නියෝගය අනුව ක්‍රියා නොකරන්නේ නම් සමිතියේ අතුරු ව්‍යවස්ථාවේ කුමක් සඳහන්ව ඇත ද එය නොතකා එකී කාරක සභාව ඉවත් කර නව කාරක සභාවක් පත්කිරීමට කොමසාරිස්ට බලය ඇති වන්නේය. එසේ මහා සභාව විසින් හෝ කොමසාරිස් විසින් පත්කරනු ලබන කාරක සභාව ඉවත් කරනු ලැබූ කාරක සභාවේ ඉතිරි ධුර කාලය තුළ ස්වකීය ධුරයන් දැරිය යුත්තේය. නමුත් මේ වගන්තිය යටතේ කොමසාරිස් විසින් පත්කරනු ලබන කාරක සභාව ස්වකීය කාර්යයන් ඉටු නොකරන බව කොමසාරිස්ට හැඟී යන අවස්ථාවක කිසිදු හේතු විමසීමකින් තොරව ඕනෑම අවස්ථාවක ඔවුන් එකී ධුරවලින් ඉවත් කිරීමට කොමසාරිස්ට බලය ඇති වන්නේ ය.

19.

ලියාපදිංචි කළ සමිතියක අතුරු ව්‍යවස්ථාවල විධානයන් කෙසේ වෙතත් දකුණු පළාත් සමුපකාර සමිති ප්‍රඥප්තියේ 68(5) වගන්තිය අනුව විෂය භාර අමාත්‍යවරයාගේ එකඟතාවය මත එම සමිතියේ කාරක සභාවට නිලධාරීන් පත් කිරීමේ දී හෝ පාලක මණ්ඩලයක් පත් කිරීමේ දී පහත සඳහන් නිර්ණායකයන්ට යටත්ව කටයුතු කළ යුතු ය.

(i) දණ්ඩ නීති සංග්‍රහයේ හෝ අපරාධ ගණයේ වෙනත් නීතියක් යටතේ වරදකට ලංකාවේ අධිකරණයක් මගින් වරදකරුවෙකු නොවූ කෙනෙක්

(ii) යහපත් චරිතයකින් යුක්තෙකු වීම

(iii) අදාළ ක්ෂේත්‍රය සම්බන්ධ වෘත්තිකයෙකු වීම

(iv) වයස අවුරුදු 35 ට වැඩි 65 ට අඩු අයෙකු වීම

(v) රාජ්‍ය සේවයේ ද්විතීක මට්ටම හෝ ඉන් ඉහළ මට්ටමක නිලධාරියෙක්

(vi) රීති 20 අනුව නුසුදුසුකම්වලින් නොපෙළෙන අයෙක්

කාරක සමිතීන්වයට
නුසුදුසුකම්.

20.

(i) පහත සඳහන් අය ලියාපදිංචි කළ සමිතියක කාරක සභාවට හෝ දිස්ත්‍රික් හෝ ප්‍රාදේශීය කාරක සභාවකට හෝ තෝරාපත් කළ නොහැකි ය:

(අ) (iii) වෙනි ඡේදයේ විධිවිධානවලට යටත්ව, වයස අවුරුදු 18 ට අඩු කෙනෙක් ;

(ආ) බංකොලොත්කාරයෙකු වීමට ඉල්ලා සිටින කෙනෙක් හෝ බංකොලොත් කෙනෙකු වශයෙන් උසාවියකින් පිළිගත් කෙනෙක් ;

(ඇ) සිහිය විකල වූ කෙනෙක් ;

(ඈ) පසුගිය තුන් වර්ෂය ඇතුළත, දුශ්චරිතය සම්බන්ධ නඩුවකින් වරදකරුවකු වූ කෙනෙක් හෝ තුන් මාසයක් හෝ ඊට අධික කාලයක් හිර දඬුවම් ලැබීමට නියම වූ කෙනෙක් ;

(ඉ) සමිතියට හෝ වෙනත් ලියාපදිංචි කළ සමිතියකට හෝ ඇවරකරුවෙකුට හෝ ගෙවිය යුතු ණයක් හෝ ගෙවිය යුතු මුදලක් ගෙවීම වර්ෂ හයක් තුළ තුන් මසකට අධික කාලයක් පැහැර හැර ඇති කෙනෙක් හෝ සමිතියට හෝ වෙනත් සමිතියකට හෝ ඇවරකරුවෙකුට හෝ ගෙවිය යුතු වෙනයම් මුදලක් ආපසු ගෙවීම පැහැර හැර තිබෙන කෙනෙක් ;

(ඊ) සමිතිය සමග ඇති කර ගන්නා ලද ගිවිසුමක් හෝ සමිතියේ යම් විකිණීමක් හෝ මිලයට ගැනීමක් හෝ සමිතියේ මුදල් සම්බන්ධයෙන් එවකට ඇති කරගෙන තිබෙන්නා වූ ද, ඇතිකර ගැනීමට විධිවිධාන සකස් කරගෙන යන්නා වූ ද ගිවිසුමක් හෝ ගනුදෙනුවක් පිළිබඳව සාමාජිකයෙකු හෝ සේවකයෙකු හෝ වශයෙන් හැර තමන් විසින්ම හෝ අන් අයකුගේ මාර්ගයෙන් හෝ සම්බන්ධයක් ඇති කෙනෙක් ;

(උ) පසුගිය වර්ෂ හයක් තුළ පිට පිටම කාරක සභාවට තෝරා පත් වූ කෙනෙක් ;

(ඌ) මහා සභාවේ තීරණය පරිදි සමිතියේ දියුණුවට බාධක යම් වෙළඳාමක හෝ වෙනත් කටයුත්තක තමන්ගේම හෝ අන් අයෙකුගේ මාර්ගයෙන් හෝ යෙදී සිටින කෙනෙක්.

(ii) කාරක සභාවේ හෝ දිස්ත්‍රික් කාරක සභාවේ හෝ ප්‍රාදේශීය කාරක සභාවේ හෝ තෝරා පත්කර ගත් සාමාජිකයෙකුගේ නිලය පහත සඳහන් කරුණු නිසා ඒ කරුණෙන්ම නැති වේ :

(අ) සමිතියේ සාමාජිකත්වය නැති වීම ;

(ආ) බංකොලොත්කාරයෙකු වීමට ඉල්ලා සිටීම හෝ බංකොලොත්කාරයෙකු වශයෙන් උසාවියක් විසින් පිළිගැනීම ;

(ඇ) සිහිය විකල වීම ;

(ඉ) මහා සභාවේ අදහස පරිදි සමිතියේ දියුණුවට බාධක යම් වෙළඳාමක් හෝ යම් කටයුත්තක් ආරම්භ කිරීම, පවත්වාගෙන යාම හෝ එවැනි වෙළඳාමක හෝ කටයුත්තක සම්බන්ධතාවයක් ඇති කර ගැනීම ;

(ඊ) රීති 20 (i) අනුව හා සමිතියේ අතුරු ව්‍යවස්ථාව අනුව, කාරක සභාවේ හෝ දිස්ත්‍රික් කාරක සභාවේ හෝ සාමාජිකයෙකු වීමට සුදුසුකම් නැතිවීම.

(iii) ලියාපදිංචි කළ සමිතියක සාමාජිකයන් පාසල් ශිෂ්‍යයන් වෙතොත් එවැනි සමිතියක සාමාජිකයෝ වයස අවුරුදු 18 ට අඩු වුවත්, කාරක සභාවට තෝරාපත් කර ගැනීමට සුදුසු වෙත්.

21. (i) ලියාපදිංචි කළ සමුපකාර සමිතියක කාරක සභාවේ සාමාජිකයෙකුට වැටුප් මුදල්, පාරිතෝෂික මුදල් හෝ වෙනත් පාරිශ්‍රමිකයක් ලබාගැනීමට පුළුවන් වන්නේ මහා සභාවේ පූර්ව අනුමැතිය ඇතිවත්, රෙජිස්ට්‍රාර්තුමා විසින් නියම කරන ප්‍රමාණ අනුවත් පමණක් ය.

(ii) ලියාපදිංචි කළ සමිතියක කාරක සභිකයෙකු හෝ වෙනත් නිලධාරියෙකු හෝ තමාගේ සේවය සඳහා ලබා නොගත යුතු යම් මුදලක් ලබාගතහොත්, ඒ මුදල සමිතියට ආපසු ගෙවන ලෙස නියම කිරීමට රෙජිස්ට්‍රාර්තුමාට බලය ඇති වේ.

22. ලියාපදිංචි කළ සමිතියක මහා සභාවට වෙන්කර තිබෙන බලතල හැර සමිතියේ අන්‍ය සියළුම බලතල සමිතියේ මහ සභා රැස්වීමක දී හෝ අතුරු ව්‍යවස්ථාවලින් හෝ යථා පරිදි නියම කරන ලද රෙගුලාසිවලට හෝ සීමාවලට යටත්ව කාරක සභාව සතු වේ.
23. ලියාපදිංචි කළ සමිතියක කාරක සභාව වෙත පැවරෙන වෙනත් කටයුතු කළ යුතු අතර පහත සඳහන් කටයුතු ද කළ යුතු වේ :
- (අ) සමුපකාර සමිති ප්‍රඥප්තිය, මේ රීති, සමිතියේ අතුරු ව්‍යවස්ථා හා කාරක රීති / නියෝග හා සමිතියේ කටයුතු සම්බන්ධයෙන් රෙජිස්ට්‍රාර්තුමා විසින් නිකුත් කරන චක්‍රලේඛ හා වෙනත් සාමාන්‍ය විධානයන් අනුගමනය කිරීම ;
 - (ආ) සත්‍ය වූ ද, නිවැරදි වූ ද, ගණන් තැබීම ;
 - (ඇ) වත්කම් හා බැරකම් සම්බන්ධයෙන් සත්‍ය ගිණුම් තැබීම ;
 - (ඈ) සමිතියේ වත්කම් සුරක්ෂිතව තබා ගැනීමට විධිවිධාන සැලැස්වීම ;
 - (ඉ) නිවැරදි සාමාජික ලේඛනයක් තැබීම, යාවත්කාලීන කිරීම හා පවත්වාගෙන යාම ;
 - (ඊ) පරීක්ෂිත ලාභ අලාභ ගිණුම් හා ශේෂ පත්‍රයද, ගණන් පරීක්ෂක තැනගේ වාර්තාවද, රෙජිස්ට්‍රාර් තුමාගෙන් ලැබී දෙමසක් ඇතුළත සමිතියේ මහා සභා රැස්වීමකට ඉදිරිපත් කිරීම හා විගණන නියෝග අනුව කටයුතු කිරීම ;
 - (උ) සමිතියේ පොත් පත් බැලීමට බලය ලත් ඕනෑම කෙනෙකුට ඒවා පරීක්ෂා කිරීමට උපකාර කිරීම ;
 - (ඌ) සමිතියේ සාමාජිකයන්ට ණය මුදල් දුන්විට ඒ ණය මුදල් දෙන ලද කටයුත්ත සඳහාම පරිහරණය කරන බව සොයා බැලීම ;
 - (එ) සමුපකාර සමිති ප්‍රඥප්තියේ 40 වන වගන්තිය අනුව, රෙජිස්ට්‍රාර් තුමා විසින් දන්වා එවන අඩුලුහුඬුකම් මග හරවා ගැනීමට අවශ්‍ය පියවර ගැනීම.
24. ලියාපදිංචි කළ සමිතියක් රජයේ හෝ වෙනත් සංයුක්ත මණ්ඩලයක හෝ නියෝජිතයකු වශයෙන් සේවය කරන කල ඒ බලධරයා විසින් නිකුත් කරනු ලබන උපදෙස් අනුව, ඒ සේවය ඉටු කිරීම කාරක සභාවේ හා සෑම නිලධාරියකුගේ ද, සේවකයන්ගේ ද යුතුකම වේ.
25. ලියාපදිංචි කරන ලද සමිතියක කාරක සභාව තම කාර්යය හා යුතුකම් බුද්ධිමත් ව ඉටු කළ යුතුය. සෑම විටම ඔවුන් නීතිය, මේ රීති සමිතියේ අතුරු ව්‍යවස්ථා හා කාරක සභාවල විධිවිධාන අනුව ද, සමිතියේ කටයුතු සම්බන්ධයෙන් රෙජිස්ට්‍රාර් විසින් වරින් වර නිකුත් කරන චක්‍රලේඛ හා සාමාන්‍ය විධාන අනුව ද ක්‍රියා කළ යුතුය. කාරක සභාව නිසි පරිදි බුද්ධිමත් ලෙස කටයුතු නොකිරීම නිසා හෝ නීතිය, මේ රීති සමිතියේ අතුරු ව්‍යවස්ථා හා කාරක රීති අනුව ද රෙජිස්ට්‍රාර්ගේ චක්‍රලේඛ හා සාමාන්‍ය විධාන අනුව ද ක්‍රියා නොකිරීම නිසා සමිතියකට ඇතිවන යම්කිසි අලාභයකට හෝ පීඩාවකට හෝ සමිතිය යටත්වන යම් දඬුවමකට හෝ කාරක සභිකයන් සාමූහිකව හෝ වෙන් වෙන්ව වගකිව යුතු වේ.
26. ලියාපදිංචි කළ සමිතියක් ණය දෙන සමිතියක් නම්, එහි කාරක සභිකයන්ගේ ණය වල එකතුව සමිතියේ කාරක ප්‍රාග්ධනයෙන් සියයට පහළොවකට වැඩි නොවිය යුතුය. එහෙත් රෙජිස්ට්‍රාර්ගේ අදහස පරිදි සමිතියේ සියළුම සාමාජිකයන්ගේ ණය අවශ්‍යතා සඳහා තරම් වන මුදල් ඇති සමිතියක් කෙරෙහි නම් රීතිය බලපාන්නේ නැත.

27. ලියාපදිංචි කළ සමිතියකට දකුණු පළාත් සමූපකාර සේවක කොමිෂන් සභා ප්‍රඥප්තියේ විධිවිධාන අනුව මිස, කිසිවකු සේවකයකු වශයෙන් පත්කළ නොහැක. නිලධාරීන් හා සේවකයන්.
28. ලියාපදිංචි කළ සමිතියක් පහත සඳහන් කරුණු සම්බන්ධයෙන් අතුරු ව්‍යවස්ථා සකස් කළ යුතුය. අනිවාර්යය අතුරු ව්‍යවස්ථා.
 - (i) සමිතියේ නම
 - (ii) සමිතියේ බල ප්‍රදේශය
 - (iii) සමිතියේ ලිපිනය
 - (iv) සමිතියේ අරමුණු හා පරමාර්ථ
 - (v) සමිතියේ මුදල් වර්ෂය
 - (vi) සමිතියේ මුදල් යෙදිය හැකි කරුණු
 - (vii) උපරිම අත ඉතිරි සීමාව මුදල් ගනුදෙනු කිරීමේ බලය
 - (viii) සමිතියේ සාමාජිකත්වයට සුදුසුකම්, සාමාජිකයන් ඇතුළත් කර ගැනීමේ කොන්දේසි, ඇතුළත් කර ගැනීමේ ආකාරය
 - (ix) සමිතියේ සාමාජිකයින්ගේ වගකීම් ප්‍රමාණය හා ස්වභාවය
 - (x) සමිතියේ සාමාජිකයින් අස්වීම හා ඉවත් කිරීම හා ඔවුන්ට කළයුතු ගෙවීම්
 - (xi) සමිතියේ සාමාජිකයන්ගේ කොටස් හා වෙනත් සම්බන්ධතාවයන් පැවරීම
 - (xii) තැන්පත් සඳහා උපරිම පොළී ප්‍රමාණය ඇතුළුව, සමිතියේ මුදල් සපයා ගන්නා ආකාරය
 - (xiii) සමිතියේ මහා සභා රැස්වීම් හා ඒ සභා රැස්වීම් පැවැත්වීමේ පිළිවෙල හා සභා රැස්වීම්වල බලතල
 - (xiv) සමිතියේ කාරක සභිකයින් හා වෙනත් නිලධාරීන් පත්කිරීම, ඔවුන්ගේ සේවය අත්හිටුවීම හා ඔවුන් සේවයෙන් ඉවත් කිරීම හා කාරක සභාවේ හා වෙනත් නිලධාරීන්ගේ බලතල හා යුතුකම්
 - (xv) සමිතිය වෙනුවෙන් වෙනත් ලියකියවිලි අත්සන් කිරීමට සමිතියේ නිලධාරියකුට බලය දීම, සාමාජිකයින්ට ණය දීම සඳහා මුදල් සපයා ගැනීම ලියාපදිංචි කළ සමිතියක පරමාර්ථ ඇතුළත් නම් පහත සඳහන් අතිරේක කරුණු සම්බන්ධයෙන් ද, අතුරු ව්‍යවස්ථා සකස් කළ යුතුය
 - (xvi) සාමාජිකයන්ගේ රක්ෂාව හා පදිංචිය
 - (xvii) පහත සඳහන් කරුණු ඇතුළුව, සාමාජිකයන්ට ණය දීමේ කොන්දේසි :
 - (අ) පොළී ප්‍රමාණය,
 - (ආ) සාමාජිකයකුට ණය දිය හැකි උපරිම ප්‍රමාණය,
 - (ඇ) ණය ආපසු ගෙවීමේ කාලය දීර්ඝ කිරීම හා ණය අළුත් කිරීම,
 - (ඈ) ණය දිය යුතු කරුණු,
 - (ඉ) ණය වෙනුවෙන් ලබාගන්නා ඇප,
 - (ඊ) කොටස් වෙනුවෙන් හෝ ණය වෙනුවෙන් හෝ ගෙවීමට තිබෙන මුදලක් ගෙවීම පැහැර හැරීමේ ප්‍රතිඵල
 - (උ) ලාභ පිළිබඳ සුදුස්සක් කිරීම.
29. ලියාපදිංචි කළ සමිතියක් අවශ්‍ය යයි වැටහෙන පරිදි එහි අතුරු ව්‍යවස්ථාවලට යටත්ව වරින් වර කාරක රීති/නියෝග සකස් කර ගත යුතුය. කාරක සභාව ද, සෑම නිලධාරියා හා සේවකයා ද, ඒ කාරක රීති/නියෝග අනුව ක්‍රියා කිරීමට බැඳී සිටී. කාරක රීති.
30. ලියාපදිංචි කළ සමිතියක් විසින් සමූපකාර සමිති ප්‍රඥප්තියේ 21(1) (ආ) වගන්ති යටතේ කිසිම සාමාජිකයෙකුගෙන් අයකර ගත හැකි අලාභ වනාහි ඒ සාමාජිකයා විසින් තමා නිපදවන ද්‍රව්‍ය සියල්ලම හෝ එයින් නියමිත කොටසක් හෝ සමිතිය මගින් නොවිකිණීම හේතු කොටගෙන සමිතියට නියම වශයෙන් හෝ අනියම් වශයෙන් හෝ නැතිවන වෙළඳාම නිසා ඇතිවන අලාභය වේ. එහෙත් සමිතිය අයකරන අලාභය සමිතිය මගින් නොවිකුණන ලද ඒ ද්‍රව්‍යවල එවකට පවතින වෙළඳපොල මිල සහ ඉන් සියයට 10 කටත් වැඩි නොවිය යුතුය. අලාභ.

අයිතිවාසිකම්
අත්හැර දීම.

31. ලියාපදිංචි කළ සමිතියකට අයවිය යුතුව ඇති ණයක් හෝ වෙනත් හිමිකමක් හෝ මහ සභාවේ පූර්ව අනුමැතිය නොමැතිව අත්හැර දීමට හෝ සමිතියේ පොත්පත්වලින් අස්කර දීමට නොහැකිය. ඒ ණය හෝ හිමිකම හෝ රු. 5,000 කට අධික මුදලක් සම්බන්ධ එකක් වේ නම්, මහා සභාවේ හා රෙජිස්ට්‍රාර්තුමාගේ පූර්ව අනුමැතිය නොමැතිව අත්හැර දීමට හෝ සමිතියේ පොත්පත්වලින් අස්කර දීමට නොහැකිවිය.

අතුරු ව්‍යවස්ථා
සංශෝධනය කිරීම.

32. (i) ලියාපදිංචි කළ සමිතියක සමුපකාර සමිති ප්‍රඥප්තියේ 8 වැනි වගන්තියේ විධිවිධාන හා මේ රීතිවල 28 වැනි රීතිය යටතේ එහි අතුරු ව්‍යවස්ථා සංශෝධනය කළ හැකිය.

- (ii) අතුරු ව්‍යවස්ථාවල සංශෝධනයක් කළ හැක්කේ පහත සඳහන් කොන්දේසිවලට යටත්ව, මහා සභාවක යෝජනාවක් අනුව පමණක්ය :

(අ) සීමාරහිත වගකීම ඇති සමිතියක් නම්, ඒ මහා සභා රැස්වීමට සමිතියේ සම්පූර්ණ සාමාජික සංඛ්‍යාවෙන් භාගයකට අඩු නොවන ගණනක් පැමිණ සිටිය යුතුය. තව ද, ඒ පැමිණ සිටින සාමාජිකයන්ගෙන් යටත් පිරිසෙයින් 3/4 වත් යෝජනාවට කැමැත්ත දිය යුතුය.

(ආ) සීමාසහිත වගකීම ඇති සමිතියක් නම්, සමිතියේ මහා සභා රැස්වීමට පැමිණ ඡන්ද දීමට බලය ඇති සම්පූර්ණ සංඛ්‍යාවෙන් භාගයකට වැඩි ගණනක් ඡන්ද යෝජනාවට පක්ෂව ලැබිය යුතුය. ඒ ඡන්ද ලිඛිතව දිය හැකි වේ. ලිඛිත ඡන්ද ලබා ගන්නා විට, ඡන්ද පත්‍රිකා ඒ සියලුදෙනාට යවා, ආපසු ලැබෙන ඡන්ද සමිතියේ අතුරු ව්‍යවස්ථාවලින් නියමිත ගණපූරණයක් ඇති මහා සභා රැස්වීමක දී පරීක්ෂා කර ගන්න කළ යුතුය.

- (iii) මේ රීතියේ ඉහත දක්වන විධිවිධාන කෙසේ වෙතත්, රෙජිස්ට්‍රාර්ගේ පූර්ව අනුමැතිය හෝ නිර්දේශය ලැබී ඇති ඕනෑම අතුරු ව්‍යවස්ථාවක් හෝ අතුරු ව්‍යවස්ථාවක සංශෝධනයක් හෝ ඒ යෝජිත අතුරු ව්‍යවස්ථාව හෝ අතුරු ව්‍යවස්ථාව සංශෝධනය ගැන සාකච්ඡා කරන බවට සාමාජිකයන්ට යවා පරිදි දන්වා පවත්වන ලද මහා සභාවකට පැමිණ සිටින සාමාජිකයන්ගෙන් තුනෙන් දෙකොටසකගේ ඡන්දයෙන් සභා සම්මත කර ගත හැකිය.

- (iv) ලියාපදිංචි කළ සමිතියක යම්කිසි අතුරු ව්‍යවස්ථාවක සකස් කිරීම, සංශෝධනය කිරීම, පරිවර්තනය කිරීම හෝ අවලංගු කිරීම කළ වහාම එයින් පිටපත් දෙකක් රෙජිස්ට්‍රාර්තුමා වෙත යැවිය යුතුය. තව ද, මේ රීතියේ, අවස්ථාවෝචිත පරිදි, (ii) වැනි හෝ (iii) වැනි ඡේදයේ විධිවිධාන සර්වප්‍රකාරයෙන් ම ඉටු කළ බවට සමිතියේ සභාපති හා ලේකම් විසින් අත්සන් කරන ලද ප්‍රකාශයක් ඒ සමග යැවිය යුතුය.

33. ලියාපදිංචි කළ සමිතියකට එහි අතුරු ව්‍යවස්ථා කඩ කිරීම නිසා, සාමාජිකයන්ට දඩ ගැසීමට අතුරු ව්‍යවස්ථාවලින් අවකාශ සැලසිය හැකිය. ඒ අතුරු ව්‍යවස්ථාවලින් වෙනත් කරුණු අතරම පහත සඳහන් කටයුතු කිරීමට අවකාශ සැලසිය යුතුය :

(අ) එවැනි දඩයක් ගැසීමට අදහස් කරන බව හා ඊට හේතු ලියවිල්ලකින් දන්වා සිටීම. එවැනි දන්වීමක් සමිතියේ පොත්පත්වල සඳහන් සාමාජිකයාගේ ලිපිනයට ලියාපදිංචි කළ තැපෑලෙන් යැවීමට හෝ සාමාජිකයාට අතින් භාර දීමට හෝ ව්‍යවස්ථා සකස් කිරීම,

(ආ) අතුරු ව්‍යවස්ථා කඩකිරීම සම්බන්ධයෙන් තම නිදහසට කරුණු ඉදිරිපත් කිරීමට ඒ සෑම සාමාජිකයාට ම දින 14ක් කල්දීමට ඉඩ තැබීම,

(ඇ) සාමාජිකයා විසින් නිදහසට කරුණු ඉදිරිපත් නොකළ විට රුපියල් 250 කට අධික නොවන දඩයක් ගැසීමට ව්‍යවස්ථා සකස් කිරීම,

(ඈ) සාමාජිකයා නිදහසට කරුණු ඉදිරිපත් කළහොත් ඒ කරුණු නිසි පරිදි කැඳවන ලද කාරක සභා රැස්වීමක දී සලකා බැලීමට සැලසීම හා සාමාජිකයාගෙන් නිදහසට කරුණු ලැබුණත්, දඩයක් ගැසීමට තීරණය කළ විට ඒ දඩය රු. 250 ට අධික නොවීමට ව්‍යවස්ථා සකස් කිරීම.

34. ලියාපදිංචි කළ සමිතියක් විසින් සාමාජිකයෙකු නොවන කෙනෙකුට කිසිම ණයක් නොදිය යුතුය. එහෙත් ලියාපදිංචි කළ සමිතියකට රෙජිස්ට්‍රාර්ගේ පූර්ව අනුමැතිය ඇතිව වෙනත් ලියාපදිංචි කළ සමිතියකට ණයක් දිය හැකිය. ණයදීම සීමා කිරීම.

35. ලියාපදිංචි කළ සමිතියකට එහි මුදල් රෙජිස්ට්‍රාර්ගේ පූර්ව අනුමැතිය ඇතිව පොදු හෝ පෞද්ගලික හෝ ආයතනයක හෝ ආයෝජනය කිරීමට පුළුවන. එහෙත් එසේ කළ හැක්කේ එසේ ආයෝජනය කිරීමට ඒ පොදු හෝ පෞද්ගලික හෝ ආයතනයකට විශේෂ අවකාශ ලැබී ඇත්නොත්ය. සමිතියේ අරමුදල් ආයෝජනය.

36. සෑම ලියාපදිංචි කළ සමිතියක් ම රෙජිස්ට්‍රාර් විසින් නියම කරන ලද ගණන් පොත් හා වෙනත් ලියකියවිලි ලබාගත යුතුය. සමිතියේ ගිණුම් තැබීමට සුදුසුකම් ඇති අය සේවයට බඳවා ගන්නා බවටත්, සමිතියේ ගිණුම් පොත් නිසි පරිදි තබන බවටත්, සමිතියේ පොත් පත් හා ඒ ලියකියවිලි කලට වේලාවට ලියා තබන බවටත් වගබලා ගැනීමට කාරක සභාවේ යුතුකමක් වේ. ගිණුම්.

සමිතියේ ඒ ඒ ගිණුම් පොත් හා වෙනත් ලියකියවිලි තබන ඒ ඒ අය දක්වන ලේඛනයක් සමිතිය විසින් පවත්වාගෙන යන බවට කාරක සභාව විසින් වගබලාගත යුතුය. ඒ ඒ පොත් පත් හා වෙනත් ලියකියවිලි තබා ගැනීමේ වගකීම තමා භාරගත් බවට ඒ ඒ අය විසින් ඒ ලේඛනයෙහි නිසි පරිදි අත්සන් තැබිය යුතුය.

ගිණුම් පොත් හා වෙනත් ලියකියවිලි කලට වේලාවට තැබීමට අවශ්‍ය සුදුසුකම් ඇති අය සමිතියේ සේවයට බඳවාගැනීමට ඕනෑකමින් ම පැහැර හරින හෝ එවැනි ගිණුම් පොත් හා වෙනත් ලියකියවිලි යථා පරිදි තබන බවට වගබලා නොගන්නා හෝ කාරක සභාවක් වරදකට වරදකරුවෙක් වේ.

37. සෑම ලියාපදිංචි කරන ලද සමිතියක් ම සාමාජිකයෙකු වශයෙන් හෝ තැන්පත්කරුවෙකු වශයෙන් හෝ ණය හිමියෙකු වශයෙන් හෝ එහි මුදල් සම්බන්ධයෙන් සැලකිල්ලක් දක්වන ඕනෑම කෙනෙකුට එහි වාර්ෂික ආදායම් ප්‍රකාශය හා ශේෂ පත්‍රය පරීක්ෂා කර බැලීමට අවකාශ දිය යුතුය.

38. සෑම ලියාපදිංචි කරන ලද සමිතියක් ම කාරක සභාව හෝ කාරක සභාව විසින් ඒ සඳහා පත් කරන ලද සමිතියේ නිලධාරියෙකු හෝ රෙජිස්ට්‍රාර් විසින් ඒ සඳහා නියම කළ හැකි ආකාරයට වර්ෂයක් පාසා පහත සඳහන් ලේඛන පිළියෙල කර රෙජිස්ට්‍රාර් විසින් නියම කරන කාලයක් ඇතුළත එතුමා වෙත ඉදිරිපත් කළ යුතුය :

- (i) ශේෂ පිරික්සුම හා සමිතියේ කටයුතුවලට අදාළ වෙළඳ හෝ වෙනත් ගිණුම්,
- (ii) ආදායම් ප්‍රකාශය,
- (iii) ශේෂ පත්‍රය.

39. (i) ඕනෑම ලියාපදිංචි කළ සමිතියකට පහත සඳහන් කටයුතු කරන ලෙස ලියවිල්ලකින් අණ කිරීමට රෙජිස්ට්‍රාර්ට බලය තිබේ :

(අ) ඒ නියෝගයෙන් නිශ්චය කළ හැකි සමිතියේ ගිණුම් හා පොත්පත් රෙජිස්ට්‍රාර් විසින් නියම කරන යම්කිසි දිනයක් දක්වා ලියවීම.

(ආ) තමාට අවශ්‍ය ඕනෑම ලියවිල්ලක් ඒ නියෝගයේ සඳහන් ආකාරයට එවීම.

(ii) ඕනෑම ලියාපදිංචි කරන ලද සමිතියක් (i) ඡේදය යටතේ කරන ලද නියෝගයක් අනුව ක්‍රියා නොකළහොත් රෙජිස්ට්‍රාර් විසින් බලය පවරන ලද ඕනෑම කෙනෙකු ලවා ඒ ගිණුම් හෝ පොත් පත් ලියවා ගැනීමටත්, වාර්තා සකස් කරවා ගැනීමටත් රෙජිස්ට්‍රාර්ට බලය තිබේ.

රෙජිස්ට්‍රාර්තුමා විසින් බලය පවරන ලද ඕනෑම කෙනෙකු ලවා යම්කිසි සමිතියක ගිණුම් හා පොත්පත් ලියවූ විටත්, වාර්තා සකස් කර ගත් විටත්, ඒ සඳහා ගෙවිය යුතු ගාස්තුව නියම කර ඒ ප්‍රමාණය නියම කර ඒ ප්‍රමාණය ගෙවන ලෙස සමිතියට අණ කිරීමට රෙජිස්ට්‍රාර්තුමාට බලය තිබේ. ඒ මුදල සමිතිය විසින් නොගෙවුවහොත්, ඒ ප්‍රදේශයේ අධිකරණ බලය ඇති මහේස්ත්‍රාත් කෙනෙකු වෙත ඉල්ලුම් කර එය අයකර ගැනීමට රෙජිස්ට්‍රාර්තුමාට බලය තිබේ. එසේ ඉල්ලා සිටි විට, ඒ මහේස්ත්‍රාත්තුමා විසින් පනවනු ලැබූ දඩයක් වශයෙන් ඒ ප්‍රමාණය අයකර ගැනීමට ක්‍රියා කළ යුතුය.

ලියාපදිංචි කරන ලද සමිතියක පොත්පත් ලිවීමට රෙජිස්ට්‍රාර් විසින් බලය පවරන ලද තැනැත්තෙකු රජයේ නිලධාරියෙක් වේ නම්, ඔහුට ගෙවන ලද හෝ ඒ සඳහා අයකරගන්නා ලද හෝ මුදල ඒකාබද්ධ අරමුදලට බැර කළ යුතුය.

විගණනය

- (iii) ප්‍රඥප්තියේ 39 වැනි වගන්තිය යටතේ සිදු කරන විගණනයක දී ගණන් පරීක්ෂක තැන පහත දැක්වෙන ආකෘතිය අනුව ගණන් පරීක්ෂණ සහතිකයක් සමිතියේ පරීක්ෂිත ශේෂ පත්‍රය සමග ඉදිරිපත් කළ යුතුය.

මම/අපි සීමාසහිත / සීමාරහිත සමුපකාර සමිතියේ / සංගමයේ ගිණුම් පරීක්ෂා කර බලා ඉහත පිටපත් කර තිබෙන ශේෂ පත්‍රයේ ගණන් පරීක්ෂා කළෙමි. / කළෙමු. මම / අපි (මේ වාර්තාවේ පිටුවේ සඳහන් ඒවා හැර) මට / අපට අවශ්‍ය වූ සියලුම විස්තර හා තොරතුරු සමිතියේ / සංගමයේ නිලධාරීන්ගෙන් ලබා ගත්තෙමි. / ගත්තෙමු. මම / අපි ශේෂ පත්‍රයේ සඳහන් සියලුම වත්කම් හා බැරකම් හරි වැරදි බැලුවෙමි. / බැලුවෙමු. මේ වත්කම් / බැරකම් තිබෙන බවටත්, ඒවායේ අගය වැඩිකර දක්වා නොමැති බවටත්, මම / අපි සැහිමකට පත්විමි. / පත්විමු. මට / අපට වැටහෙන පරිදි ද, සමිතියේ / සංගමයේ පොත්වල දැක්වෙන්නා වූ හා මා වෙත / අප වෙත ඉදිරිපත් කරන ලද තොරතුරු හා විස්තර අනුව ද, ශේෂ පත්‍රයේ සමිතියේ / සංගමයේ කටයුතු සම්බන්ධයෙන් සත්‍ය හා නියම තත්ත්වය විදහාපාන පරිදි සකස් කර තිබෙන බව මාගේ / අපගේ අදහස වේ.

..... දිනය ගණන් පරීක්ෂක තැන.

කැඳවීමට බලය.

40. (i) රෙජිස්ට්‍රාර්ට හෝ සමුපකාර සමිති ප්‍රඥප්තියේ 39 හා 41 වගන්ති යටතේ පිළිවෙලින් විගණනය විභාග පරීක්ෂණය හෝ විමර්ශනය පැවැත්වීමට රෙජිස්ට්‍රාර්ගෙන් බලය ලත් ඕනෑම කෙනෙකුට හෝ අවස්ථාවෝචිත පරිදි, එවැනි විගණනයකට, විභාගයකට, පරීක්ෂණයකට හෝ විමර්ශනයකට අවශ්‍ය යැයි වැටහෙන ඕනෑම කෙනෙකු කැඳවීමට බලය ඇති වේ. ඒ සඳහා සිතාසි අතින් දිය හැකිය. එසේ නැතහොත් ලියාපදිංචි කළ තැපැලෙන් යැවිය හැකිය. එහෙත් එසේ කැඳවන ලද ඕනෑම කෙනෙකුට යටත් පිරිසෙයින් සම්පූර්ණ දින 7 ක් දිය යුතුය.

- (ii) රෙජිස්ට්‍රාර් හෝ සමුපකාර සමිති ප්‍රඥප්තියේ 39 හා 41 වගන්ති යටතේ පිළිවෙලින් විගණනය විභාග පරීක්ෂණය හෝ විමර්ශනය පැවැත්වීමට රෙජිස්ට්‍රාර්ගෙන් බලය ලත් ඕනෑම කෙනෙකු විසින් පොත්පත් හා ලේඛන ඉල්ලා සිටින අවස්ථාවක ඒ සියලු පොත්පත් හා ලේඛනවල රීති අනුව සහතික කරන ලද පිටපත් කාරක සභාව විසින් ලබා දිය යුතුය.

41. සමුපකාර සමිති ප්‍රඥප්තියේ 26(1) වගන්තියේ විධිවිධාන සඳහා ලියාපදිංචි කළ සමිතියක පොත්වල යම්කිසි සටහනක පිටපතක් ඒ පිටපත ඒ සටහනේ සත්‍ය පිටපතක් බවටත්, ඒ සටහන ඇතුළත් පොත එවකටත් සමිතිය බාරේ තිබෙන බවටත්, ඒ පිටපතේ පහතින් ලියවිල්ලකින් ප්‍රකාශනයක් කර සහතික කළ හැකිය. එවැනි ප්‍රකාශනයක් සමිතියේ සභාපති හා කාරක සභාවේ වෙනත් සාමාජිකයෙකු විසින් අත්සන් කර දිනය සඳහන් කර තිබිය යුතුය.

සංවිනය

42. ලියාපදිංචි කළ සමිතියක සංවිනය සමුපකාර සමිති ප්‍රඥප්තියේ 36 වගන්තිය අනුව ආයෝජනය කරන ලෙස රෙජිස්ට්‍රාර් විසින් විශේෂ නියෝගයකින් අණ කළහොත් මිස එකී සමිතියේ කටයුතු සඳහා යෙදිය හැකිය.

43. සංචිතය නොබෙදිය හැකිය. එයින් යම්කිසි කොටසක් ඉල්ලීම කිසිදු සාමාජිකයෙකුට බලයක් නොමැතිය.
 44. (i) සමුපකාර සමිති ප්‍රඥප්තියේ 53 වෙනි වගන්තිය යටතේ තීරණයක් සඳහා ආරවුලක් රෙජිස්ට්‍රාර් වෙත ආරවුල් යොමු කිරීමට තිබෙන විට. -
 - (අ) ලියාපදිංචි කළ සමිතියේ කාරක සභාව විසින් ; හෝ
 - (ආ) ලියාපදිංචි කළ සමිතියේ මහ සභා රැස්වීමකදී සභා සම්මත වූ යෝජනාවක් අනුව ඒ ලියාපදිංචි කළ සමිතිය විසින් ; හෝ
 - (ඇ) ආරවුලට සම්බන්ධ එක පාර්ශවකරුවෙකු විසින් ; හෝ
 - (ඈ) ලියාපදිංචි කළ සමිතියේ කාරක සභිකයෙකුගෙන් හෝ වෙනත් නිලධාරියෙකුගෙන් හෝ අයවිය යුතු මුදලක් සම්බන්ධ ආරවුලක් නම්, ලියාපදිංචි කළ සමිතියේ ඕනෑම සාමාජිකයෙකු විසින් ; හෝ එය ඉදිරිපත් කළ හැකිය.
 - (ii) සමුපකාර සමිති ප්‍රඥප්තියේ 53(1) වෙනි වගන්තිය යටතේ රෙජිස්ට්‍රාර් වෙත ඉදිරිපත් කළ හැකි ලියාපදිංචි කළ සමිතියක යම්කිසි ඉල්ලීමක් 44(1) රීතිය යටතේ එසේ කළ හැකි යම් කිසිවකු විසින් රෙජිස්ට්‍රාර් වෙත යොමු නොකළහොත් එවැනි ඉල්ලීමකින් ඇතිවන ඕනෑම ආරවුලක් සමුපකාර සමිති ප්‍රඥප්තියේ 39 වෙනි වගන්තිය යටතේ ඒ සමිතියේ විගණනයක් හෝ 41 වෙනි වගන්තිය යටතේ විභාගයක් හෝ පරීක්ෂණයක් හෝ විමර්ශනයක් පවත්වා ඇති ඕනෑම කෙනෙකු විසින් එකී සමිතිය වෙනුවෙන් රෙජිස්ට්‍රාර් වෙත යොමු කළ හැකිය.
 - (iii) ආරවුලක් සමර්පකට පත්කිරීමට යා හැකි සම්පූර්ණ වියදම හෝ ඉන් කොටසක් හෝ පැමිණිලිකරු වශයෙන් ඉදිරිපත් වන තැනැත්තා විසින් කලින් ගෙවන ලෙස නියම කිරීමට රෙජිස්ට්‍රාර්ට බලය තිබේ.
 - (iv) කාරක සභාවේ සාමාජිකයෙකු විසින් හෝ වෙනත් නිලධාරියකු විසින් හෝ ගෙවිය යුතු මුදලක් සම්බන්ධ ආරවුලක් තීරණය කිරීම සඳහා ලියාපදිංචි කළ සමිතියක ඕනෑම සාමාජිකයකු විසින් රෙජිස්ට්‍රාර්තුමා වෙත යොමු කළ විට හෝ යම්කිසි ආරවුලක් 44 (ii) රීතිය යටතේ ඕනෑම කෙනෙකු විසින් රෙජිස්ට්‍රාර්තුමා වෙත කළ විට හෝ ඒ සාමාජිකයාට හෝ වෙනත් තැනැත්තාට ඒ ආරවුල පිළිබඳ සියළුම කටයුතුවල දී සමිතිය වෙනුවෙන් ක්‍රියා කිරීමටත්, සමිතියේ ඒ ආරවුලට අදාළ සියළුම පොත් පත් හා ලියකියවිලි බැලීමටත්, බලය ඇති වේ. තව ද, ඒ සම්බන්ධයෙන් ඔහුට ඇතිවන සාධාරණ වියදම් සමිතියෙන් අයකර ගැනීමට ඔහුට පුළුවන.
- ආරවුලක යම් පාර්ශවකරුවකුට හෝ ආරවුලක පාර්ශවකරුවකු වෙනුවෙන් ක්‍රියා කරන කෙනෙකුට හෝ කිසියම් ආකාරයකින් අවහිර කරන කෙනෙක් වරදකට වරදකරුවෙක් වේ.
- (v) (අ) යම්කිසි ආරවුලක් තීරණය කිරීම සඳහා බේරුම්කරුවකුට භාර කිරීමට රෙජිස්ට්‍රාර් තීරණය කළහොත්, එවැනි බේරුම්කරුවෙකු රෙජිස්ට්‍රාර් විසින් පත්කළ යුතුය.
 - (ආ) 44 (v) (අ) රීතිය යටතේ පත්කරන ලද බේරුම්කරුවෙකු මිය ගියහොත් හෝ බේරුම්කරුවෙකු වශයෙන් කටයුතු කිරීමට අකමැති වුවහොත් හෝ ඒ කටයුතු පැහැර හැරියොත් හෝ බේරුම්කරුවෙකු වශයෙන් ක්‍රියාකිරීමට නුසුදුසු බව රෙජිස්ට්‍රාර් දැනගතහොත් හෝ පළාතේ නොසිටීම නිසා හෝ අසනීපයක් නිසා හෝ අන් කරුණක් නිසා හෝ බේරුම්කරුවෙකු වශයෙන් ක්‍රියා කිරීමට ඔහුට නොහැකි වුවහොත් හෝ එසේ මියගියා වූ හෝ බේරුම්කරුවෙකු වශයෙන් ක්‍රියා කිරීමට අකමැති වූ හෝ ක්‍රියා කිරීම පැහැර හැරියා වූ හෝ ක්‍රියා කිරීමට අපොහොසත් වූ හෝ ඒ තැනැත්තා වෙනුවට වෙනත් කෙනෙකු පත් කිරීමට රෙජිස්ට්‍රාර්ට බලය තිබේ.

- (ඇ) 44 (v) (අ) රීතිය යටතේ රෙජිස්ට්‍රාර්තුමා විසින් පත්කරන ලද බේරුම්කරුවෙකු බේරුම් කිරීම ගැන වහාම ක්‍රියා කර, විභාග සම්පූර්ණ කර තමා පත් වී තුන් මසක් ඇතුළත තීන්දුව දීම කළ යුතුය. එහෙත් එසේ පත්කරන ලද බේරුම්කරුවකුට ඒ කාලය ඇතුළත තීන්දුව දීම කළ නොහැකි වේ නම්, ඒ නියමිත තුන් මාසය ඇතුළත තීන්දුව දීමට නොහැකි හේතු දක්වමින් ඒ බව රෙජිස්ට්‍රාර්ට වහාම දන්වා සිටිය යුතුය. තව ද, විභාග කර, තීන්දුව දීම සම්පූර්ණ කිරීමට අවශ්‍ය යයි තමාට වැටහෙන කාලය ද එහි දැක්විය යුතුය. එවිට ඒ කාලය තමාට වැටහෙන ප්‍රමාණයකින් දීර්ඝ කිරීමට රෙජිස්ට්‍රාර්ට පුළුවන.
- (ඈ) බේරුම්කරුවෙකුට ඉහත සඳහන් යම්කිසි කරුණක් නිසා ඒ බේරුම් කිරීම සම්බන්ධයෙන් ක්‍රියා කළ නොහැකි විට, තමා වෙත යොමු කරන ලද ඒ සියළුම ලියකියවිලි රෙජිස්ට්‍රාර් වෙත වහාම ආපසු යැවිය යුතුය.
- (ඉ) ආරවුලේ එක පාර්ශවකරුවකු නොපැමිණීම නිසා බේරුම්කරුවෙකු විසින් ඉල්ලීමක් නිශ්ප්‍රභා නොකළ යුතු වේ. යථා පරිදි කැඳවූ විටත් ආරවුලක විත්තිකරුවෙකු නොපැමිණියහොත් ඒ ආරවුල ඒකපාර්ශ්‍යිකව තීරණය කර තීන්දුව දීමට බේරුම්කරු විසින් ක්‍රියා කළ යුතුය. එහෙත් ආරවුලක් පළමුවෙනි දිනම ඒකපාර්ශ්විකව තීරණය නොකළ යුතුය.
- (vi) යම්කිසි ආරවුලක් බේරුම්කරුවන් එක්කෙනෙකුට වැඩි ගණනකට භාර කිරීමට රෙජිස්ට්‍රාර් විසින් තීරණය කළහොත් බේරුම්කරුවන් තිදෙනෙකුගෙන් යුත් මණ්ඩලයක් ඔහු විසින් පත්කළ යුතුය. ඒ මණ්ඩලයට ආරවුලේ එක් එක් පාර්ශවකරුවෙකු විසින් එක් එක්කෙනා බැගින් නම් කළ යුතු අතර, තුන්වෙනි බේරුම්කරු රෙජිස්ට්‍රාර් විසින් නම් කළ යුතුය. රෙජිස්ට්‍රාර් විසින් නම් කළ අය මණ්ඩලයේ සභාපති වශයෙන් ක්‍රියාකළ යුතුය.
- (vii) (අ) ආරවුලක යම්කිසි පාර්ශවකරුවකුට 44 (vi) රීතිය යටතේ බේරුම්කරුවෙකු නම් කරන ලෙස රෙජිස්ට්‍රාර් විසින් දන්වා සිටිය විට දින 15 ක් ඇතුළත එසේ නොකළහොත් ඒ වෙනුවට කෙනෙකු නම් කිරීමට රෙජිස්ට්‍රාර්ට පුළුවන.
- (ආ) ආරවුලක යම්කිසි පාර්ශවකරුවකු විසින් නම්කරන ලද බේරුම්කරුවෙකු මියගියහොත් හෝ බේරුම්කරුවෙකු වශයෙන් කටයුතු කිරීමට අකමැති වුවහොත් හෝ ඒ කටයුතු පැහැර හැරියහොත් හෝ ඒ බේරුම්කරුවෙකු වශයෙන් ක්‍රියා කිරීමට නුසුදුසු බව රෙජිස්ට්‍රාර් දැනගතහොත් හෝ පළාතේ නොසිටීම නිසා හෝ අසනීපයක් නිසා හෝ අන් කරුණක් නිසා හෝ බේරුම්කරුවෙකු වශයෙන් ක්‍රියා කිරීමට ඔහුට නොහැකි වුවහොත් හෝ මියගියා වූ හෝ බේරුම්කරුවෙකු වශයෙන් ක්‍රියා කිරීමට අකමැති වූ හෝ පළාතේ නොසිටීම නිසා හෝ අසනීපයක් නිසා හෝ වෙනත් කරුණක් නිසා බේරුම්කරුවෙකු වශයෙන් ක්‍රියා කිරීමට අපොහොසත් වූ හෝ ඒ තැනැත්තා වෙනුවට වෙනත් බේරුම්කරුවෙකු නම් කරන ලෙස ඒ පාර්ශවකරුට දන්වා සිටීම රෙජිස්ට්‍රාර්ට බලය ඇති වේ. ඒ පාර්ශවකරු දින 15 ක් ඇතුළත එසේ නොකළහොත් රෙජිස්ට්‍රාර් විසින් බේරුම්කරුවෙකු නම් කළ හැකිය.
- (ඈ) රෙජිස්ට්‍රාර් විසින් බේරුම්කරුවෙකු වශයෙන් නම් කරන ලද කෙනෙකු මියගියහොත් හෝ බේරුම්කරුවෙකු වශයෙන් කටයුතු කිරීමට අකමැති වුවහොත් හෝ ඒ කටයුතු පැහැර හැරියහොත් හෝ බේරුම්කරුවෙකු වශයෙන් ක්‍රියා කිරීමට නුසුදුසු බව රෙජිස්ට්‍රාර් දැනගතහොත් හෝ පළාතේ නොසිටීම නිසා හෝ අසනීපයක් නිසා හෝ අන් කරුණක් නිසා හෝ බේරුම්කරුවකු වශයෙන් ක්‍රියා කිරීමට ඔහුට නොහැකි වුවහොත් හෝ එසේ මිය ගියා වූ හෝ බේරුම්කරුවෙකු වශයෙන් ක්‍රියා කිරීමට අකමැති වූ හෝ ක්‍රියා කිරීම පැහැර හැරියා වූ හෝ ක්‍රියා කිරීමට නුසුදුසු බව රෙජිස්ට්‍රාර් විසින් දැනගත්තා වූ හෝ පළාතේ නොසිටීම නිසා හෝ අසනීපයක් නිසා හෝ වෙනත් කරුණක් නිසා හෝ බේරුම්කරුවෙකු වශයෙන් ක්‍රියා කිරීමට අපොහොසත් වූ හෝ ඒ තැනැත්තා වෙනුවට වෙනත් කෙනෙකු නම් කිරීමට රෙජිස්ට්‍රාර්ට බලය තිබේ.

- (vii) ආරාධිත කිසිම පාර්ශවකරුවෙකුට නීතිඥයෙකු බේරුම්කරුවෙකු වශයෙන් නම් කළ නොහැකිය.
- (ix) මේ ඊතිය යටතේ සියලුම ක්‍රියාවල දී රෙජිස්ට්‍රාර්ට හෝ බේරුම්කරුවන්ට හෝ පහත සඳහන් බලතල ඇති වේ :
- (අ) දිවුරවීම ;
- (ආ) වාචිකව හෝ අතින් හෝ ලියාපදිංචි කළ තැපෑලෙන් හෝ සමිතියේ කටයුතු කරන ප්‍රදේශය කෙරෙහි අධිකරණය බලය ඇති ළඟම තිබෙන සිවිල් උසාවිය මගින් හෝ සිතාසි යවා ආරාධිත පාර්ශවකරුවන් හා සාක්ෂිකරුවන් කැඳවීම හා අවශ්‍ය සියලුම පොත්පත් හා ලියකියවිලි ඉදිරිපත් කරවීම ;
- (ඇ) 44 (i) (ඇ) හෝ 44 (ii) ඊතිය යටතේ තීරණය කිරීම සඳහා ආරාධිත යොමු කරන පාර්ශවකරුවන් හෝ තැනැත්තාගේ හෝ වියදම් ඇතුළුව ආරාධිත තීරණය කිරීමට ගිය වියදම් සමිතියේ මුදල්වලින් හෝ සුදුසු යයි තමාට වැටහෙන යම්කිසි පාර්ශවකරුවකු හෝ පාර්ශවකරුවන් හෝ විසින් ගෙවන ලෙස නියෝග කිරීම.
- (x) රෙජිස්ට්‍රාර් හෝ බේරුම්කරු හෝ බේරුම්කරුවන් හෝ ආරාධිතට සම්බන්ධ පාර්ශවකරුවන්ගේ ද, ඔවුන්ගේ සාක්ෂිකරුවන්ගේ ද, සාක්ෂි අසා, ඒ අනුව කිසිම පාර්ශවකරුවකු විසින් ලියකියවිලි වලින් ඉදිරිපත් කරන සාක්ෂි වෙනොත් ඒවා ද සැලකිල්ලට ගෙන, අවස්ථාවෝචිත පරිදි, තීරණය හෝ තීන්දුව හෝ යුක්තිය, සාධාරණත්වය හා හාදය සාක්ෂිය අනුව දිය යුතුය.
- බේරුම්කරුගේ හෝ බේරුම්කරුවන්ගේ හෝ තීන්දුව ලියා පාර්ශවකරුවන්ට කියවා රෙජිස්ට්‍රාර් හෝ එතුමා විසින් නියම කළ හැකි එතුමා යටතේ ක්‍රියාකරන නිලධාරියකුගේ හෝ කාර්යයට විභාග වාර්තාවක් සමග යැවිය යුතුය.
- (xi) බේරුම්කරුවන් තිදෙනෙකුගෙන් යුත් මණ්ඩලයක් වෙත ඉදිරිපත් කරන කරුණක් තීරණය කළ යුත්තේ වැඩිදෙනාගේ අදහස අනුවය. එක එක බේරුම්කරුගේ අදහස් වෙනස් වූ විට, මණ්ඩලයේ සභාපති තැනගේ අදහස පරිදි තීරණය කළ යුතුය.
- (xii) ආරාධිතට සම්බන්ධ කිසිම පාර්ශවකරුවකුගෙන් කරුණු නොඅසා ආයාචනයක් තීරණය කිරීමට රෙජිස්ට්‍රාර්ට බලය තිබේ.
- (xiii) ආයාචනයක් ඉදිරිපත් කිරීමට සාධාරණ කරුණු තිබේ යයි රෙජිස්ට්‍රාර් විසින් සැහිමකට පත් වූ විට, ආයාචනය ඉදිරිපත් කරන තැනැත්තා විසින් තැන්පත් කරන ලද මුදල ඔහුට ආපසු දිය හැකිය.
- (xiv) ආයාචනයක් ඉදිරිපත් කිරීමට සාධාරණ කරුණු නොමැති යයි රෙජිස්ට්‍රාර් සැහිමකට පත් වූ විට ආයාචනය සඳහා කරන ලද තැන්පත් මුදල රාජසන්තක කර, ඒකාබද්ධ අරමුදලට බැර කළ හැකිය.
- (xv) රෙජිස්ට්‍රාර් හෝ බේරුම්කරුවෙකු හෝ බේරුම්කරුවන් හෝ ඉදිරියේ දී කිසිම පාර්ශවකරුවකු වෙනුවෙන් නීතිඥයෙකුට පෙනී සිටීමට නුපුළුවන.
- (xvi) බේරුම්කරණය නිමා වූ දින සිට ණයකරුගෙන් පොළී ගණනය නතර කළ යුතුය.

45. සමුපකාර සමිති ප්‍රඥප්තියේ 39 වෙනි හෝ 44 වෙනි වගන්ති යටතේ කරන ආයාචනයක් සම්බන්ධයෙන් ඇමතිතුමාගේ නියෝග අවසාන තීරණය වේ.

ඇමතිතුමාට කරන ආයාචනා.

46. (i) ලියාපදිංචි කළ සමිතියක ඕනෑම කාරක සහිතයකු හෝ වෙනත් නිලධාරියෙකු හෝ සේවකයෙකු හෝ, අවශ්‍යයයි තමාට වැටහෙන යම්කිසි විභාගයකින් පසු, ඔහුගේ රාජකාරි කටයුතු කාර්යක්ෂම ලෙස කරගෙන යාමට නුසුදුසු යැයි වෙනත් කරුණක් නිසා ඔහුට ඔහුගේ රාජකාරි කටයුතු කාර්යක්ෂම ලෙස කළ නොහැකි යයි හෝ රෙජිස්ට්‍රාර්ට වැටහුණහොත් ඒ කාරක සහිතයා හෝ නිලධාරියා හෝ සේවකයා හෝ යම්කිසි නියමිත දිනට පෙර ඉවත් කරන ලෙස ලියවිල්ලකින් වූ නියෝගයකින් අණ කිරීමට රෙජිස්ට්‍රාර්ට බලය තිබේ. එවිට රෙජිස්ට්‍රාර්ගේ ඒ විධානය අනුව සමිතිය විසින් ක්‍රියා කළ යුතුය.

නුසුදුසු නිලධාරීන් හෝ කාරක සභා.

(ii) ලියාපදිංචි කළ සමිතියක් 46 (i) රීතිය යටතේ නියෝගයක් අනුව ක්‍රියා නොකළහොත්, අවස්ථාවෝචිත පරිදි, කාරක සභිකයා හෝ නිලධාරියා හෝ සේවකයා හෝ යම්කිසි නියමිත දිනකට පෙර තම නිලයෙන් ඉල්ලා අස්වන ලෙස ලියවිල්ලකින් වූ නියෝගයකින් අණ කිරීමට රෙජිස්ට්‍රාර්ට බලය තිබේ. එවිට ඒ කාරක සභිකයාගේ හෝ නිලධාරියාගේ හෝ සේවකයාගේ හෝ නිලය ඒ නියමිත දින සිට ඔහුට අහිමි වන අතර, සමිතිය විසින් ඔහු වෙත පවරන ලද හෝ භාර කරන ලද හෝ බලතල හා යුතුකම් ක්‍රියාත්මක කිරීමේ හා ඉටු කිරීමේ බලය ඔහුට අහිමි වේ.

මේ රීතිය යටතේ කාරක සභිකයෙකු හෝ වෙනත් නිලධාරියෙකුට හෝ සේවකයෙකුට හෝ තම නිලය අහිමි වූ විට, තමා භාරයේ තිබෙන සමිතියේ සියළුම පොත්පත්, ලියකියවිලි හා වෙනත් වත්කම් නියමිත දිනට පෙර, සමිතියේ වගකිවයුතු නිලධාරියෙකුට භාරකර, ලදුපතක් ලබාගත යුතුය. ඉහත සඳහන් කරුණු අනුව ක්‍රියා නොකිරීම වරදක් වේ.

47. සමුපකාර සමිති ප්‍රඥප්තියේ 44 වෙනි වගන්තිය යටතේ යම් කිසිවකු හෝ යම්කිසි අය හෝ ලියාපදිංචි කරන ලද සමිතියක කටයුතු පාලනය කිරීම සඳහා පත්කළ විට විසුරුවා හරින ලද, කාරක සභාවේ සභිකයින් ඒ තැනැත්තාට හෝ ඒ අයට හෝ සමිතියේ සම්පූර්ණ ව්‍යාපාරික කටයුතු ද සමිතියේ පොත්පත් හා ලියකියවිලි ඇතුළු වෙනත් සියළුම දේපළ ද රෙජිස්ට්‍රාර් විසින් නියම කළ හැකි කාලයක් ඇතුළත භාරදිය යුතුය. කාරක සභාව විසින් සමිතියේ සම්පූර්ණ ව්‍යාපාරික කටයුතු ද පොත්පත් හා ලියකියවිලි ඇතුළු වෙනත් සියළුම දේපළ ද රෙජිස්ට්‍රාර් විසින් පත්කරල ලද තැනැත්තාට හෝ අයට හෝ භාර නුදුන්නොත් ඒ එක එක කාරක සභිකයා වරදකට වරද කරුවෙකු වේ.

සාමාජිකයින්
නොවන අය සමඟ
ගනුදෙනු.

48. ලියාපදිංචි කළ සමිතියක් සාමාජිකයන් නොවන්නන් සමඟ කරන යම්කිසි ගනුදෙනු සමුපකාර ප්‍රතිපත්තිවලට පටහැනි යයි හෝ එවැන්නකින් ලියාපදිංචි කළ සමිතිවලට හිමිවන වරප්‍රසාදයක් අනිසි ලෙස යෙදවීමක් හෝ ආදායම් බදු ගෙවීම මගහැරීමක් හෝ රජයේ යම්කිසි නියෝග හෝ රීති හෝ කඩකිරීමක් හෝ සිදුවේ යයි රෙජිස්ට්‍රාර්ට වැටහුණහොත් එවැනි ගනුදෙනු තහනම් කිරීමට හෝ සීමා කිරීමට හෝ රෙජිස්ට්‍රාර්ට බලය තිබේ.

වැරදි.

49. මේ රීති යටතේ කෙරෙන සියළුම වැරදි සම්බන්ධයෙන් සමුපකාර සමිති ප්‍රඥප්තියේ 73 වගන්තිය යටතේ කෙරෙන වැරදි හා බව සමානව ක්‍රියා කළ යුතුය.

පරිච්ඡේදය කිරීම.

50. අංක 93/5 හා 1974 ජනවාරි 10 දින දරන ගැසට් පත්‍රයේ ප්‍රකාශිත රීති මෙයින් පරිච්ඡේදන කරනු ලැබේ.

උපලේඛනය

ලියාපදිංචි කිරීමේ සහතික පත්‍රයේ ආකෘතිය (3 වෙනි රීතිය)

.....සමිතිය
..... යන ලිපිනය හා ඉහත සඳහන් නාමය දරන
..... දරන සමුපකාර සමිති ප්‍රඥප්තියේ 6 වෙනි
වගන්තිය යටතේ අද දින ලියාපදිංචි කළ බව මෙයින් සහතික කරමි.

.....
දිනය

.....
සමුපකාර සමිති රෙජිස්ට්‍රාර්.